

आदिवासी घटक कार्यक्रमांतर्गत
सन २०२४-२५ या आर्थिक वर्षात
मौजे जांबुटके ता. दिंडोरी जि.
नाशिक येथे आदिवासी औद्योगिक
समूह उभारणे या प्रकल्पाकरिता
एकवेळ निधी वितरण.

**महाराष्ट्र शासन
आदिवासी विकास विभाग**

शासन निर्णय क्रमांक: बीयुडी-२०२४/ प्र.क्र.९ / कार्यासन-६

मंत्रालय विस्तार, मुंबई-४०० ०३२

तारीख : ०६ फेब्रुवारी, २०२५.

वाचा :-

- १) शासन परिपत्रक, वित्त विभाग, क्र.अर्थसं-२०२४/प्र.क्र.३४/अर्थ-३. दि.१.०४.२०२४.
- २) शासन परिपत्रक, वित्त विभाग, क्र. अर्थसं-२०२४/ प्र.क्र.८०/ अर्थ-३, दि.२५.०७.२०२४.
- ३) मा.उपाध्यक्ष, महाराष्ट्र विधानसभा यांच्या अध्यक्षतेखालील दि.२७.०१.२०२२ व दि.७.१२.२०२२ रोजीच्या बैठकीचे इतिवृत्त.
- ४) महाराष्ट्र विधानसभा नियम २६४ (५) नुसार डिसेंबर,२०२२ च्या हिवाळी अधिवेशनात पुरवणी विधेयकावरील चर्चेदरम्यान मा.विधानसभा सदस्यांनी उपस्थित केलेल्या मुद्द्यांच्या अनुषंगाने केलेल्या कार्यवाहीचा आढावा घेण्यासाठी मा.उपमुख्यमंत्री महोदयांच्या अध्यक्षतेखालील दि.२१.०३.२०२३ रोजीच्या बैठकीचे इतिवृत्त.
- ५) शासन निर्णय, उद्योग, ऊर्जा व कामगार विभाग, क्र.संकीर्ण-२०२२/ प्र.क्र.४१ अ/उद्योग-७,दिनांक १६.१०.२०२३.
- ६) आदिवासी विकास विभागाची ई-ऑफिस नस्ती, क्र. **Comp. No.: 915976 File No.: MTD-24021/3/2025-MTD(Desk3)-Tribal Development**

प्रस्तावना :-

आदिवासी समाजातील नवउद्योजकांना मुख्य प्रवाहात आणून प्रोत्साहन देण्याच्या अनुषंगाने आवश्यक पायाभूत सुविधा उपलब्ध करून देण्याकरीता नाशिक जिल्ह्यातील दिंडोरी येथे आदिवासी औद्योगिक समूह (Custer) उभारण्याबाबत संदर्भाधीन क्र.३ येथे नमूद बैठकांमध्ये झालेल्या निर्णयास अनुसरून महाराष्ट्र औद्योगिक विकास महामंडळामार्फत कार्यवाही करण्यात येत आहे. या अनुषंगाने संदर्भाधीन क्र.४ येथे नमूद बैठकीमध्ये मा.उपमुख्यमंत्री महोदयांनी दिलेल्या निर्देशास अनुसरून सदर आदिवासी औद्योगिक समूह (Custer) उभारण्याकरीता उद्योग, ऊर्जा व कामगार विभागास आदिवासी घटक कार्यक्रमांतर्गत एकवेळ निधी उपलब्ध देण्याबाबत निर्णय झाला असून संदर्भाधीन क्र. ५ येथील उद्योग, ऊर्जा व कामगार विभागाच्या शासन निर्णयान्वये मौजे जांबुटके, ता.दिंडोरी ., जि.नाशिक येथे आदिवासी औद्योगिक समूह उभारणे या प्रकल्पाच्या रु.१२०.१७ कोटी इतक्या रक्कमेच्या कामांना प्रशासकीय मान्यता देण्यात आली आहे. या अनुषंगाने आदिवासी घटक कार्यक्रमांतर्गत उद्योग, ऊर्जा व कामगार विभागाच्या अधिनस्त असलेल्या महाराष्ट्र औद्योगिक विकास महामंडळास निधी उपलब्ध करून देण्याकरीता सन २०२४-२५ या आर्थिक वर्षात माहे डिसेंबर,२०२४ च्या हिवाळी अधिवेशनात महाराष्ट्र राज्य सहकारी आदिवासी विकास महामंडळ यांस सहाय्य या योजनेंतर्गत पुरवणी मागणीद्वारे रु.५०.०० कोटी इतका निधी अर्थसंकल्पित करण्यात

आलेला आहे. सदर पुरवणी मागणीद्वारे अर्थसंकल्पित निधी उद्योग, ऊर्जा व कामगार विभागास वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-५ मधील मुख्य लेखाशीर्ष २४२५-सहकार या खाली महाराष्ट्र राज्य सहकारी आदिवासी विकास महामंडळ यांस सहाय्य या योजनेंतर्गत सन २०२४-२५ या आर्थिक वर्षाच्या अर्थसंकल्पित तरतुदींतून मौजे जांबुटके, ता. दिंडोरी, जि.नाशिक येथे आदिवासी औद्योगिक समूह उभारणे या प्रकल्पाच्या किंमतीपैकी एकवेळ (प्रकल्पाच्या सर्व टप्प्यांना अनुसरून) खालीलप्रमाणे निधी वितरीत व खर्च करण्यास मान्यता देण्यात येत आहे.

(रु.लाखात)

योजनेचे नांव व लेखाशीर्ष	बाब	सन २०२४-२५ अर्थसंकल्पीय तरतूद	सदर शासन निर्णयान्वये वितरीत करण्यात येत असलेली तरतूद
महाराष्ट्र राज्य सहकारी आदिवासी विकास महामंडळ यांस सहाय्य (२४२५ ०८५३)	३१-सहायक अनुदाने (वेतनेतर)	५५८७.९२	५०००.००

२. उपरोक्तप्रमाणे एकूण रु.५०००.०० लाख (अक्षरी रुपये पन्नास कोटी फक्त) इतका निधी प्रशासकीय विभाग प्रमुख म्हणून प्रधान सचिव, उद्योग विभाग यांना अर्थसंकल्पित निधी वितरण प्रणालीवर वितरीत करण्यात येत आहे. वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ व २ येथील शासन परिपत्रकांतील दिलेल्या निर्देशांचे काटेकोरपणे पालन करावे.

३. सदर उपलब्ध करून दिलेल्या तरतुदींतून नियंत्रक अधिकारी यांनी झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी. नियंत्रक अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

४. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.

५. सदर शासन निर्णय वित्त विभागाच्या ई-ऑफिस फाईल क्र. MTD-24021/3/2025-MTD(Desk3)-Tribal Development वर दि.१५.०९.२०२५ रोजी दर्शविलेल्या सहमतीस अनुसरून व संदर्भाधीन क्र.१ व २ येथील शासन परिपत्रकान्वये प्रशासकीय विभागास प्रदान करण्यात आलेल्या अधिकारात निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२०६१६५५३७३९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र दे. भवारी)

कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.
२. प्रधान सचिव, उद्योग, ऊर्जा व कामगार विभाग, मंत्रालय, मुंबई.
३. सचिव, आदिवासी विकास विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. मुख्य अभियंता (मुख्यालय), महाराष्ट्र औद्योगिक विकास महामंडळ, मुंबई.
६. अपर आयुक्त, आदिवासी विकास विभाग, नाशिक.
७. प्रकल्प अधिकारी, एकात्मिक आदिवासी विकास प्रकल्प, नाशिक.
८. वित्त विभाग (अर्थसंकल्प- १९/ व्यय १४), मंत्रालय, मुंबई.
९. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
१०. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
११. कार्यासन क्र. ३, आदिवासी विकास विभाग, मंत्रालय, मुंबई- ४०० ०३२.
१२. निवड नस्ती (का.६), आदिवासी विकास विभाग